

പതിനാലാം കേരള നിയമസഭ
ഒന്നാം സമ്മേളനം

നക്ഷത്രചിഹ്നമിട്ട
ചോദ്യം നമ്പർ *27

28/06/2016-ൽ മറുപടിക്ക്

പകർച്ച വ്യാധികൾ

ചോദ്യം

മറുപടി

ശ്രീ.വി.റ്റി.ബൽറാം
,, വി.എസ്.ശിവകുമാർ
,, അടൂർ പ്രകാശ്
, റോജി എം. ജോൺ

ശ്രീമതി. കെ.കെ.ശൈലജ ടീച്ചർ
(ആരോഗ്യവും സാമൂഹ്യനീതിയും
വകുപ്പുമന്ത്രി)

<p>എ) ഈ മഴക്കാലത്ത് കടന്നുവരാനിടയുള്ള പകർച്ച വ്യാധികൾ തടയാൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്തിരിക്കുന്നതെന്ന് വ്യക്തമാക്കുമോ;</p>	<p>എ) പകർച്ച വ്യാധി പ്രതിരോധത്തിനും നിയന്ത്രണത്തിനും ഓരോ ജില്ലകളിലേയും പ്രത്യേകതകളും ആവശ്യങ്ങളും അടിസ്ഥാനപ്പെടുത്തി ഒരു വാർഷിക കർമ്മപദ്ധതി തയ്യാറാക്കി സമയബന്ധിതമായി നടപ്പാക്കി വരുന്നു. മഴക്കാലം തുടങ്ങുന്നതിന് മുൻപേതന്നെ തദ്ദേശ സ്വയംഭരണ സ്ഥാപനങ്ങളേയും ശുചിത്വ മിഷനേയും ഇതര വകുപ്പുകളേയും ഒത്തൊരുമിച്ച് മഴക്കാല പൂർവ്വശുചീകരണവും രോഗ പ്രതിരോധ ബോധവൽക്കരണ കാമ്പെയനുകളും നടപ്പിലാക്കിയിരുന്നു. തന്മൂലം പകർച്ച വ്യാധികൾ വരാനുള്ള സാഹചര്യം ഒരളവുവരെ നിയന്ത്രിക്കുവാൻ സാധിച്ചിട്ടുണ്ട്. അതോടൊപ്പം രോഗനിരീക്ഷണം, കൊതുക് നശീകരണം എന്നിവ കാര്യക്ഷമമാക്കുന്നതു വഴി പകർച്ച വ്യാധികളെ ഒരു പരിധി വരെ നിയന്ത്രിക്കുവാനും സാധിക്കുന്നുണ്ട്. കൂടാതെ ആശുപത്രികളിൽ ആവശ്യത്തിന് ഡോക്ടർമാരുടെയും മറ്റ് ഉദ്യോഗസ്ഥരുടെയും മരുന്നിന്റെയും രോഗനിയന്ത്രണത്തിനുള്ള സാധന സാമഗ്രികളുടെ ലഭ്യത ഉറപ്പ് വരുത്തുന്നതിനായി ജില്ലാ മെഡിക്കൽ ഓഫീസർമാർക്ക് നിർദ്ദേശം നൽകിയിട്ടുണ്ട്. മേയ് 27 ന് ബഹു.മുഖ്യമന്ത്രി ഇത്തരം തയ്യാറെടുപ്പുകളുടെ അവലോകനയോഗം നടത്തിയതിനെ തുടർന്ന് പ്രവർത്തനങ്ങൾ കൂടുതൽ കാര്യക്ഷമമാക്കിയിട്ടുണ്ട്. മേയ് 27 ന് ബഹു.മുഖ്യമന്ത്രിയുടെ നേതൃത്വത്തിൽ നടന്ന യോഗ തീരുമാനപ്രകാരം സംസ്ഥാനതലത്തിൽ ചീഫ് സെക്രട്ടറിയുടെയും ജില്ലാതലത്തിൽ ജില്ലാ കളക്ടർമാരുടെയും നേതൃത്വത്തിൽ സ്ഥിതിഗതികൾ അവലോകനം ചെയ്ത് തുടർ പ്രവർത്തനങ്ങൾക്കുള്ള നിർദ്ദേശം ജില്ലാ മെഡിക്കൽ ഓഫീസർമാർക്കും ഇതര വകുപ്പ് ഉദ്യോഗസ്ഥർക്കും നൽകുകയുണ്ടായി.</p>
---	--

	<p>ജില്ലയുടെ ചുമതല ഏൽപ്പിച്ചിട്ടുള്ള മന്ത്രിമാരും എംഎൽഎ, എംപി മുതലായ ജനപ്രതിനിധികളും ജില്ലാതല ഉദ്യോഗസ്ഥരുടേയും യോഗം വിളിച്ച് കൂട്ടി വേണ്ട പ്രവർത്തനങ്ങൾ ഏകോപിപ്പിച്ച് വരുന്നു. ജൂൺ 1 മുതൽ എല്ലാ ജില്ലകളിലും എപ്പിഡെമിക് സെൽ രൂപീകരിച്ച് പകർച്ചവ്യാധി നിയന്ത്രണ പ്രവർത്തനങ്ങളും, ദുരന്ത നിവാരണ പ്രവർത്തനങ്ങളും കാര്യക്ഷമമായി നടപ്പിലാക്കി വരുന്നു. സംസ്ഥാന തലത്തിൽ ആരോഗ്യ വകുപ്പ് ഡയറക്ടറുടെ കാര്യലയത്തിലും, സംസ്ഥാന പബ്ലിക് ഹെൽത്ത് ടീമിംഗങ്ങളും ജില്ലയുടെ ചുമതല വഹിക്കുന്ന ഉദ്യോഗസ്ഥരും ചേർന്ന് ദിവസേന ജില്ലയിലെ സ്ഥിതിഗതികൾ വിലയിരുത്തി അപ്പപ്പോൾ വേണ്ട നിർദ്ദേശങ്ങൾ നൽകി വരുന്നു. ജില്ലയുടെ ചുമതല വഹിക്കുന്ന സംസ്ഥാനതല ഉദ്യോഗസ്ഥർ ജില്ലകൾ സന്ദർശിച്ചും ഇത്തരം പ്രവർത്തനങ്ങൾക്ക് നേതൃത്വം നൽകി വരുന്നുണ്ട്. ജൂൺ മാസത്തിലെ ജില്ലാ തല മീറ്റിംഗിൽ പ്രധാന പകർച്ചവ്യാധി നിയന്ത്രണത്തെക്കുറിച്ചും, ചികിത്സാ മാർഗ്ഗരേഖകളെ കുറിച്ചും ആരോഗ്യ വകുപ്പിലെ ഡോക്ടർമാർക്ക് വേണ്ട പരിശീലനം നൽകിയിരുന്നു. കൂടാതെ സ്വകാര്യ മേഖലയിലെ ഡോക്ടർമാർക്കും പകർച്ചവ്യാധി ചികിത്സാ മാർഗ്ഗരേഖകളെക്കുറിച്ചുള്ള പരിശീലന പരിപാടികൾ നടത്തിവരുന്നു. ബ്ലോക്ക്തല അവലോകന യോഗത്തിൽ ബ്ലോക്ക് മെഡിക്കൽ ഓഫീസർമാർ പ്രധാന പകർച്ചവ്യാധി നിയന്ത്രണത്തെക്കുറിച്ച് ഫീൽഡ്തല ആരോഗ്യ പ്രവർത്തകർക്ക് പരിശീലനം നൽകുകയും വേണ്ട മാർഗ്ഗരേഖകൾ ലഭ്യമാക്കുകയും ചെയ്തിരുന്നു. ഇത്തരം പരിശീലന പരിപാടികൾക്കായി ഡോക്ടർമാർക്ക് വേണ്ട ചികിത്സാ മാർഗ്ഗരേഖകളും ആരോഗ്യ പ്രവർത്തകർക്കുള്ള മാർഗ്ഗരേഖയും സംസ്ഥാനതലത്തിൽ പൊതുജനാരോഗ്യ ടീമിംഗങ്ങൾ തയ്യാറാക്കി വിതരണം ചെയ്യുകയുണ്ടായി. ഇതനുസരിച്ചുള്ള പ്രവർത്തനങ്ങളാണ് താഴെത്തട്ടിൽ വാർഡ് തല ആരോഗ്യ ശുചിത്വ പോഷണ സമിതികളുടെ പങ്കാളിത്തത്തോടെ നടപ്പിലാക്കുവാൻ നിർദ്ദേശിച്ചിട്ടുള്ളത്.</p>
<p>ബി) മഴക്കാലത്ത് ഉണ്ടാകാനിടയുള്ള രോഗങ്ങൾ തടയുവാൻ എന്തെല്ലാം രോഗപ്രതിരോധ പ്രവർത്തനങ്ങളും ബോധവൽക്കരണവും ആണ് കൈക്കൊണ്ടിട്ടുള്ളത്;</p>	<p>ബി) രോഗപ്രതിരോധ പ്രവർത്തനങ്ങൾ സമയബന്ധിതമായി നടപ്പിലാക്കാൻ ഉതകുന്ന കർമ്മപദ്ധതി തയ്യാറാക്കി ജില്ലകൾക്ക് നൽകി അതിനനുസരിച്ചുള്ള പ്രവർത്തനങ്ങൾ ആണ് നടത്തിവരുന്നത്. തദ്ദേശ സ്വയംഭരണ സ്ഥാപനങ്ങളും, ശുചിത്വ മിഷനും, ആരോഗ്യ വകുപ്പും ഇതരവകുപ്പുകളുമായി യോജിച്ച്</p>

	<p>കൊതുകിന്റെ ഉറവിട നശീകരണത്തിന് ഊന്നൽ നൽകിയിട്ടുള്ള മഴക്കാലപൂർവ്വ ശുചീകരണം നടത്തിയിരുന്നു. മേയ് 27 ന് ബഹു.മുഖ്യമന്ത്രിയുടെ നേതൃത്വത്തിൽ ആരോഗ്യ വകുപ്പ് മന്ത്രിയുടെയും വിവിധ വകുപ്പ് മന്ത്രിമാരുടെയും ഉദ്യോഗസ്ഥരുടെയും യോഗം നടത്തിയതിന്റെ തീരുമാനങ്ങൾ അനുസരിച്ച് ജൂൺ 1 മുതൽ 5 വരെ ശുചീകരണവാരമായി ആചരിച്ച് വീടുകൾ, സ്ഥാപനങ്ങൾ, ആശുപത്രികൾ, സ്കൂളുകൾ, പൊതുസ്ഥലങ്ങൾ, തോട്ടങ്ങൾ ഇതര സംസ്ഥാനതൊഴിലാളി ക്യാമ്പുകൾ, നിർമ്മാണസ്ഥലങ്ങൾ തുടങ്ങിയ സ്ഥലങ്ങളിൽ ശുചീകരണപ്രവർത്തനങ്ങൾ നടത്തിയിരുന്നു. തുടർന്ന് ജൂൺ മാസം 2-ാംമത്തെ ആഴ്ചയിൽ സ്വകാര്യ ഡോക്ടർമാർ ഉൾപ്പെടെയുള്ള ഡോക്ടർമാർക്ക് രോഗ ചികിത്സ മാർഗ്ഗരേഖകളെപ്പറ്റിയും ഫിൽഡ് തല ഉദ്യോഗസ്ഥർക്ക് പകർച്ചവ്യാധി നിയന്ത്രണമാർഗ്ഗങ്ങളെപ്പറ്റിയും പരിശീലനം നൽകി. ആരോഗ്യ സന്ദേശ യാത്രയിലൂടെയും ദൃശ്യ-ശ്രവ്യ-പത്ര മാധ്യമങ്ങളിലൂടെയും ജനങ്ങൾക്ക് ബോധവൽക്കരണം നൽകിവരുന്നുണ്ട്. സ്കൂൾ അസംബ്ലികളിൽ വിദ്യാർത്ഥികൾ ആരോഗ്യ സന്ദേശ പ്രതിജ്ഞ എടുക്കുന്നു. കൊതുകിന്റെ ഉറവിട നശീകരണത്തിനായി ജൂൺ ജൂലായ് മാസങ്ങളിലെ വെള്ളിയാഴ്ചകളിൽ വിദ്യാഭ്യാസ സ്ഥാപനങ്ങളിലും ശനിയാഴ്ച ആശുപത്രികൾ ഉൾപ്പെടെയുള്ള ഓഫീസുകളിലും ഞായറാഴ്ച വീടുകളിലും, പൊതുസ്ഥലങ്ങളിലും കൊതുകിന്റെ ഉറവിട നശീകരണം നടത്തിക്കൊണ്ട് ഡ്രൈ ഡേ ആചരിക്കുവാനും നിർദ്ദേശം നൽകിയിട്ടുണ്ട്. ജലം ശേഖരിച്ച് വയ്ക്കാനുള്ള സുരക്ഷിതമായ മാർഗ്ഗങ്ങളെക്കുറിച്ച് അവബോധം നൽകിയിട്ടുണ്ട്. കുടിവെള്ള സ്രോതസ്സുകൾ ആഴ്ചയിലൊരിക്കൽ ക്ലോറിനേറ്റ് ചെയ്യുവാനും അറിമലിനപ്പെടാതിരിക്കുവാനുമുള്ള നടപടികൾ ബന്ധപ്പെട്ട വകുപ്പുകളുടെ സഹകരണത്തോടെ നടപ്പിലാക്കി വരുന്നുണ്ട്. ഭക്ഷ്യ സുരക്ഷ ഉദ്യോഗസ്ഥരുടെ സഹകരണത്തോടെ ഹോട്ടൽ, റസ്റ്റോറന്റ് എന്നിവിടങ്ങളിൽ പരിശോധന നടത്തി വേണ്ട സുരക്ഷ നടപടികൾ കൈക്കൊണ്ടിട്ടുണ്ട്.</p>
<p>സി) രോഗികൾക്ക് വേണ്ടത്ര മരുന്നും ആശുപത്രികളിൽ വേണ്ട അടിസ്ഥാന സൗകര്യങ്ങളും ഒരുക്കുവാൻ എന്തെല്ലാം നടപടികൾ സ്വീകരിച്ചിട്ടുണ്ട്;</p>	<p>പ്രാഥമികാരോഗ്യ കേന്ദ്രം മുതൽ എല്ലാ ആശുപത്രികളിലും ഡോക്ടർ മാരുടെ ലഭ്യത ഉറപ്പു വരുത്തുവാൻ ജില്ലാ മെഡിക്കൽ ഓഫീസർമാർക്ക് നിർദ്ദേശം നൽകിയിട്ടുണ്ട് മരുന്നും അനുബന്ധ സാധനങ്ങളും കെ.എം.എസ്.സി.എൽ വഴി ലഭ്യമാക്കിയിട്ടുണ്ട് അത്യാവശ്യ</p>

	<p>സാഹചര്യങ്ങളിൽ പ്രാദേശികമായി വാങ്ങുന്നതിനും നിർദ്ദേശിച്ചിട്ടുണ്ട് പനിബാധിതരുടെ എണ്ണം കൂടുതലായതിനാൽ പനിവാർഡുകൾ, പനിക്ലിനിക്കുകൾ ആരംഭിക്കുവാനും ഒ.പി.സമയം നീട്ടാനും ഭരണഭാരം ലഭിക്കാത്ത സാഹചര്യം ഉണ്ടായാകാനും സംവിധാനം ഉറപ്പുവരുത്താനും നടപടി എടുത്തിട്ടുണ്ട് ഡോക്ടർമാർക്ക് ചികിത്സാ മാർഗ്ഗരേഖകളും ലഭ്യമാക്കിയിട്ടുണ്ട്</p>
<p>ഡി) ഇവയെല്ലാം ഫലപ്രദമായി നടപ്പാക്കുന്നതിന് ഭരണതലത്തിൽ എന്തെല്ലാം സംവിധാനങ്ങൾ ഒരുക്കിയിട്ടുണ്ടെന്ന് വിശദമാക്കുമോ ?</p>	<p>സംസ്ഥാനതലത്തിലും, ത്രിതല പഞ്ചായത്ത് തലത്തിലും, വാർഡ്തലത്തിലും പ്രവർത്തനങ്ങൾ ഏകോപിപ്പിക്കുന്നതിനും അവലോകനം ചെയ്യുന്നതിനും സംവിധാനം ഉണ്ട്. വിവിധ വകുപ്പുകളെ ഏകോപിപ്പിച്ച് ചുരുക്കങ്ങളുള്ള പ്രവർത്തനം കൂടുതൽ ഊർജ്ജിതപ്പെടുത്തുവാൻ കേരള സംസ്ഥാന പൊതുജനാരോഗ്യ സമിതി (പബ്ലിക് ഹെൽത്ത് പ്രൊട്ടക്ഷൻ ഏജൻസി) രൂപീകരിച്ച് ഒരു സൊസൈറ്റിയായി രജിസ്റ്റർ ചെയ്തിട്ടുണ്ട് ഇതിന് സംസ്ഥാന ജില്ല തലങ്ങളിൽ മോണിറ്ററിംഗ് സമിതിയേയും നിശ്ചയിച്ചിട്ടുണ്ട്</p> <p>സംസ്ഥാനതലത്തിൽ ചീഫ് സെക്രട്ടറിയുടേയും, ജില്ല തലത്തിൽ ജില്ല കളക്ടർമാരുടേയും നേതൃത്വത്തിൽ പകർച്ചവ്യാധി പ്രതിരോധ നിയന്ത്രണ പ്രവർത്തനങ്ങൾ വിലയിരുത്തി ഭരണ മാർഗ്ഗനിർദ്ദേശങ്ങൾ നൽകി വരുന്നതാണ് എല്ലാ മാസവും സംസ്ഥാനതലത്തിൽ നടത്തുന്ന ജില്ല മെഡിക്കൽ ഓഫീസർമാരുടെ (സീനിയർ ഓഫീസർമാരുടെ) യോഗങ്ങളിൽ ബഹു. ആരോഗ്യ വകുപ്പ് മന്ത്രിയും, വകുപ്പ് സെക്രട്ടറിയും, എൻ.എച്ച്.എം.സ്റ്റേറ്റ് മിഷൻ ഡയറക്ടറും, ആരോഗ്യ വകുപ്പ് ഡയറക്ടറും ജില്ലകളിലെ പ്രവർത്തനങ്ങൾ അവലോകനം ചെയ്ത് ഭരണ മാർഗ്ഗ നിർദ്ദേശങ്ങൾ നൽകി വരുന്നതാണ്. എല്ലാ മാസവും ജില്ല മെഡിക്കൽ ഓഫീസർമാരുടെ നേതൃത്വത്തിൽ നടക്കുന്ന മെഡിക്കൽ ഓഫീസർമാരുടേയും, സൂപ്പർവൈസർമാരുടേയും</p>

	<p>യോഗത്തിൽ സമാനരീതിയിൽ മാർഗ്ഗനിർദ്ദേശങ്ങൾ നൽകി വന്നു ബ്ലോക്ക്തല മീറ്റിംഗിൽ ബ്ലോക്ക് മെഡിക്കൽ ഓഫീസർമാരും, പി.എച്ച്.സി.തലത്തിൽ പി.എച്ച്.സി.മെഡിക്കൽ ഓഫീസർ മാറ്റം പ്രതിമാസ/പ്രതിവാര/ദൈനംദിന യോഗങ്ങൾ ആവശ്യാനുസരണം നടത്തി സ്ഥിതിഗതികൾ വിലയിരുത്തുകയും പ്രവർത്തനങ്ങൾ നടപ്പിലാക്കുകയും ചെയ്ത് വന്നിട്ടുണ്ട്</p>
--	---


സെക്ഷൻ ഓഫീസർ